

>

Title: Need to provide water for drinking and irrigation purposes in Mirzapur Parliamentary Constituency, Uttar Pradesh.

**श्री बाल कुमार पटेल (मिर्जापुर):** मैं सरकार का ध्यान हजारों किलोमीटर की लंबाई में फैली विन्ध्य पर्वत श्रृंखला पर निवास करने वाले जनमानस की पेयजल की समस्या पर ध्यान आकृष्ट कराना चाहता हूँ। उत्तर प्रदेश के महोबा, बांदा, चित्तकूट, हमीरपुर, मिर्जापुर, सोनभद्र व मध्य प्रदेश के छतरपुर, पन्ना, सतना आदि जनपदों में तो अब टैंकर मालिक 20 रु. प्रति व्यक्ति के हिसाब की दर से ग्रामीणों को पानी बेच रहे हैं। मेरे निर्वाचन क्षेत्र मिर्जापुर व बगल के सोनभद्र में फैक्ट्रियों द्वारा 1000 फीट गहरी बोरिंग कर अंधाधुंध जल दोहन के कारण जल स्तर बहुत नीचे चला गया है। इण्डिया मार्क हैण्डपंपों ने भी कार्य करना बंद कर दिया है। कुछ बांधों जैसे अदवां, सुखड़ा, घोरी, सिरसी, धनरौल व जरगो में पानी उपलब्ध होने के बावजूद पानी नहरों में न छोड़ने से पशु-पक्षी प्यास से मर रहे हैं। सोन लिफ्ट को निरन्तर संचालित किया जाता तो लाखों हेक्टेयर क्षेत्र में बसने वाली जनता एवं पशु-पक्षियों को पानी मिल सकता है।

अतः मैं मांग करता हूँ गहरे स्रोतों से जलदोहन रोक कर बांधों में उपलब्ध पानी को छोड़कर सरकार अपने स्रोतों से पेयजल की व्यवस्था अविलंब कराये।